



ஏப்ரல் - 25

## TNPSC துளிகள்


- ❖ இந்தியாவுடனான அரசியல் உறவுகளைத் தொடங்கி 70 ஆண்டுகள் நிறைவு பெற்றதை நினைவு கூறும் வகையில் ராமாயணத்தின் கருத்துருவில் இந்தோனேசியாவானது சிறப்பு நினைவு தபால் தலையை வெளியிட்டுள்ளது.
  - இந்த தபால் தலையானது, காகாவின் ராமாயணத்தில் (Kakawin Ramayana) சீதாவைக் காப்பாற்ற ஜடாயு போராடிய ஒரு காட்சியைக் கொண்டுள்ளது.
- ❖ ஸ்டார்ட்அப்பிலிங் (StartupBlink) எனும் அமைப்பு தொழில் தொடங்குதலுக்கு உகந்த சூழல்களுடைய நாடுகளைத் தரவரிசைப்படுத்தியுள்ளது
  - மொத்தமுள்ள 120 நாடுகளில் இந்தியா 17-வது இடத்தில் உள்ளது.
- ❖ போலியான, தரக்குறைவான, காலாவதியான மருந்துகளைக் கட்டுப்படுத்துவதற்காக மருந்துகளின் பெயர்கள் மற்றும் காலாவதி தேதி ஆகியவற்றை ஆங்கில மொழியுடன் இந்தி / பிராந்திய மொழியையும் சேர்த்து அச்சடிக்க வேண்டும் என சுகாதார மற்றும் குடும்ப நல அமைச்சகம் தெரிவித்துள்ளது.
- ❖ மத்திய அரசின் பொதுத்துறை நிறுவனங்களுக்கு அவற்றின் அமைச்சகங்கள் வழங்கியுள்ள அரசு உத்திரவாதங்களை மீளாய்வு செய்யுமாறு அனைத்து துறைகளையும் நிதியமைச்சகம் கேட்டுக் கொண்டுள்ளது.
- ❖ 2019 ஆம் ஆண்டிற்கான "நீடித்த வளர்ச்சிக்கான நிதியளித்தல்" (Financing for Sustainable Development Report-FSDR) அறிக்கையின்படி, 2030 ஆம் ஆண்டின் நீடித்த வளர்ச்சி செயல்பாட்டின் இலக்கை அடைவதற்கு போதுமான வளங்களை திரட்டுதல் என்பது உலகளாவிய அளவில் ஒரு முக்கிய சவாலாக தொடர்கிறது.
- ❖ ஜெயராம் என்பவரால் இயக்கப்பட்ட "பயானகம்" (Bhayanakam) (பயம்) எனும் மலையாள திரைப்படமானது பீஜிங்கில் நடைபெற்ற சர்வதேச திரைப்பட விழாவில் சிறந்த ஒளிப்பதிவிற்கான விருதினைப் பெற்றுள்ளது.

## தமிழ்நாடு செய்திகள்

### நிழல் இல்லாத தினம்

- ❖ சென்னை 25.05.19 அன்று நிழல் இல்லாத தினத்தைக் கடைபிடித்தது.
- ❖ இந்த நாளன்று சூரியனானது மிகச்சரியாக தலைக்கு மேலாக இருக்கும்.
- ❖ இது ஏறத்தாழ எந்தவொரு பொருளின் நிழலையும் தரையில் ஏற்படுத்தாது.
- ❖ இது இரண்டு வருடங்களுக்கு ஒருமுறை நிகழும்
- ❖ சூரியனின் கதிர்கள் புவிப்பரப்பின் மீது உள்ள பொருளின் மீது செங்குத்தாக விழுவதால் இது நிகழ்கிறது.
- ❖ எனவே அந்தப் பொருளின் நிழலானது அதன் கீழ்ப்பகுதியிலேயே இருக்கும்.
- ❖ உலகெங்கிலும் உள்ள வெவ்வேறு இடங்களில் வெவ்வேறு நேரங்களில் இந்நிகழ்வு நிகழ்கின்றது.

- ❖ பொதுவாக, இந்தியாவில் இது ஏப்ரல் மற்றும் செப்டம்பர் மாதங்களில் நிகழும்.



- ❖ கடக ரேகை மற்றும் மகரரேகை ஆகியவற்றிற்கு உட்பட்ட இடங்களில் மட்டுமே இது நிகழும்.
- ❖ எனவே இந்தியாவில் கடக ரேகைக்கு அப்பால் அமைந்துள்ள டெல்லி, அலகாபாத், ஸ்ரீநகர் போன்ற பகுதிகளில் இந்த நிழல் இல்லாத தினம் நிகழ்வதில்லை.

## தேசியச் செய்திகள்

### மக்களாட்சி குறியீடு 2018

- ❖ பொருளாதார நுண்ணறிவு அலகு (Economist Intelligence Unit-EIU) ஆனது "Democracy Index 2018: Me too? Political participation, protest and Democracy" எனும் அறிக்கையை வெளியிட்டுள்ளது.
- ❖ இது 2006 ஆம் ஆண்டில் துவங்கப்பட்ட இந்தக் குறியீட்டின் 11-வது பதிப்பாகும்.
- ❖ இந்த அறிக்கையின்படி இந்தியாவானது பின்தங்கிய/குறைபாடுகளுடைய மக்களாட்சியாக வகைப்படுத்தப்பட்டுள்ளது.
- ❖ கீழ்க்கண்டவாறு நாடுகள் வகைப்படுத்தப்பட்டுள்ளன.
  - முழு மக்களாட்சி
  - கலப்பு மக்களாட்சி
  - பின்தங்கிய மக்களாட்சி
  - சர்வாதிகார ஆட்சி



## பல் மருத்துவர்கள் மற்றும் பொது மருத்துவர்கள்

- ❖ பல் மருத்துவர்கள் ஒரு இணைப்புப் படிப்பிற்குப் பிறகு பொது மருத்துவர்களாக செயல்பட அனுமதியளிக்க வேண்டி இந்திய பல் மருத்துவக் கழகத்தினால் அளிக்கப்பட்ட முன்மொழிவுகளை நிதி ஆயோக் ஒப்புக்கொண்டுள்ளது.
- ❖ இது நாட்டில் குறிப்பாக கிராமப்புறங்களில் நிலவும் மருத்துவர்களின் பற்றாக்குறையை சமாளிப்பதற்காக மேற்கொள்ளப்படும் திட்டமாகும்.
- ❖ இது பல் மருத்துவ படிப்பிற்குப் பிறகு 3 ஆண்டு கால இணைப்புப் படிப்பைப் பரிந்துரை செய்கிறது.
- ❖ இந்த படிப்பின் அனைத்து வரையறைகளும் எம்பிபிஎஸ் படிப்பிற்கு பரிந்துரைக்கப்படும் பாடத்திட்டம், தேர்வு முறைகள், மதிப்பீட்டு முறைகள், பட்டம் மற்றும் பதிவு ஆகியவற்றைக் கொண்டிருக்கும்.

## சர்வதேசச் செய்திகள்

### உலக நாடுகள் மக்கள் தொகை அறிக்கை

- ❖ ஐக்கிய நாடுகளின் மக்கள் தொகை நிதியமானது (United Nations Population Fund's- UNFP) 2019 ஆம் ஆண்டிற்கான உலக நாடுகளின் மக்கள் தொகை அறிக்கையை (State of the World: Population Report) வெளியிட்டது.
- ❖ இது இந்தியாவின் மக்கள் தொகையானது 2010 மற்றும் 2019 ஆம் ஆண்டு கால அளவில் சராசரியாக வருடத்திற்கு 1.2% உயர்ந்துள்ளது என குறிப்பிடுகிறது.
- ❖ இது சீனாவின் ஆண்டு வளர்ச்சி விகிதத்தை விட இரு மடங்கு அதிகமாகும்.
- ❖ இந்த அறிக்கையானது முதன்முறையாக கீழ்க்காணும் மூன்று முக்கிய அளவீடுகளில் பெண்களின் ( 15-49 வயதிற்குட்பட்ட) முடிவெடுக்கும் திறனையும் உள்ளடக்கியுள்ளது.
  - அவர்கள் இணையுடன் பாலியல் உறவு
  - கருத்தடைப் பயன்பாடு
  - சுகாதாரப் பராமரிப்பு
- ❖ மகப்பேறு மற்றும் பாலியல் உரிமைகள் இல்லாமையானது பெண்களின் கல்வி, வருமானம் மற்றும் பாதுகாப்பின் மீது எதிர்மறையான விளைவுகளைப் பெருமளவில் ஏற்படுத்துகின்றன.

## பொருளாதாரச் செய்திகள்

### வலுவான செயல்பாடு

- ❖ முதலீட்டாளர் கல்வி மற்றும் பாதுகாப்பு நிதியத்தின் (Investor Education and Protection Fund-IEPF) ஆணையமானது இணையற்ற பொது நிதியம் மற்றும் முதலீட்டு நிறுவனத்திடம் (Peerless General Finance and Investment Company-PGFIC) 1,514 கோடி மதிப்புடைய வைப்புகளை IEPF க்கு மாற்றும்படி உத்தரவிட்டுள்ளது.
- ❖ கடந்த 15 ஆண்டுகளாக PGFIC நிறுவனத்திடம் சுமார் 1 கோடி தனிநபர்களால்



செய்யப்பட்ட வைப்பு தொகை முதலீடானது நிலுவையிலுள்ளது.

- ❖ IEPF ஆனது நிறுவனச் சட்டம் 2013-ன் (Companies Act 2013) படி பெருநிறுவன விவகாரங்கள் அமைச்சகத்தின் கீழ் அமைக்கப்பட்டுள்ள சட்டப்பூர்வமான அமைப்பாகும்.

### தரவு உள்ளூர் மயமாக்கல்

- ❖ அமெரிக்க தொழில்நுட்ப தொழிலக குழுக்களானது இந்தியாவின் "தரவுகளை உள்ளூர்மயமாக்கல்" திட்டத்திற்கு எதிராக கருத்து தெரிவித்துள்ளன.
- ❖ இது ஆய்வு மற்றும் செலவுகளை அதிகரிக்கும் என அவர்கள் ஐயப்படுகின்றனர்.
- ❖ ரிசர்வ் வங்கியானது 2018 ஆம் ஆண்டு ஏப்ரல் மாதம் தரவுகளின் உள்ளூர் மயமாக்கலுக்கான உத்தரவுகளை வழங்கியது.
- ❖ இந்த உத்தரவானது 2018 ஆம் ஆண்டு அக்டோபர் மாத்திற்குள் அனைத்து உலகளாவிய மற்றும் உள்ளூர் பணவழங்கீட்டு நிறுவனங்கள் அவற்றின் தரவு சேமிப்பு கட்டமைப்புகளை இந்தியாவிற்குள் அமைப்பதை கட்டாயமாக்குகிறது.
- ❖ பெரும்பாலான பெருநிறுவனங்கள் இன்னும் இந்த விதிமுறைகளைப் பூர்த்தி செய்யவில்லை.
- ❖ தரவு தனியுரிமை குறித்த B.N. ஸ்ரீகிருஷ்ணா குழுவானது அனைத்து "முக்கியமான தனிப்பட்ட தரவுகளும்" கட்டாயமாக நாட்டிற்குள்ளேயே செயல்படுத்தப்படவேண்டும் என பரிந்துரை செய்தது.

## சுற்றுச்சூழல் செய்திகள்

### கரி நிலங்கள்

- ❖ அண்மையில் கென்யாவில் நைரோபியில் நடைபெற்ற ஐ.நா. சுற்றுச்சூழல் கூடுகையில் (United Nations Environment Assembly) கரிநிலம் மீதான முதலாவது தீர்மானம் நிறைவேற்றப்பட்டது.
- ❖ இது பாதுகாப்பு மற்றும் மறுசீரமைப்பு முயற்சிகளுக்கு உத்வேகம் அளிப்பதை நோக்கமாகக் கொண்டுள்ளது.
- ❖ கரிநிலம் என்பது ஒருவகை சதுப்பு நிலமாகும்.
- ❖ இது கரி மண் மற்றும் அதன் மேல் வளரும் சதுப்புநில வாழிடத்தைக் குறிக்கின்றது.

## விளையாட்டுச் செய்திகள்

### ஜெர்மி லல்ரினங்கா

- ❖ ஆசிய தடகளப் போட்டியில் 2019 ஆம் ஆண்டின் இளைஞர் உலக சாதனை மற்றும் ஆசிய சாதனைகளை மிசோரம் மாநிலத்தைச் சேர்ந்த 16 வயதான பளுதாக்கும் வீராங்கனையான ஜெர்மி லல்ரினங்கா முறியடித்துள்ளார்.
- ❖ 16 வயதான இவர் மூன்று முயற்சிகளில் 130 கிலோ மற்றும் 134 கிலோ ஆகிய இரண்டு

முயற்சிகளை வெற்றிகரமாக முடித்துள்ளார்

- ❖ ஜெர்மி மொத்தமாக தேசிய மற்றும் சர்வதேச அளவிலான 15 சாதனைகளை முறியடித்துள்ளார்.



## முக்கிய தினங்கள்

**அமைதிக்கான பன்முகத் தன்மை மற்றும் அரசியல் செயலாண்மை திறனுக்கான சர்வதேச தினம்**

- ❖ ஏப்ரல் 24, 2019 ஆம் ஆண்டு அதிகாரப் பூர்வமான முதல் அமைதிக்கான பன்முகத் தன்மை மற்றும் அரசியல் செயலாண்மைத் திறனுக்கான சர்வதேச தினம் கொண்டாடப்பட்டது.
- ❖ இது 2018 ஆம் ஆண்டு டிசம்பர் 12 அன்று ஐ.நா பொதுச் சபை தீர்மானத்தினால் அதிகாரப் பூர்வமாக அங்கீகரிக்கப்பட்டது.
- ❖ இந்த நாளானது, கல்வி மற்றும் பொது விழிப்புணர்வை வளர்க்கும் நடவடிக்கைகள் வழியாக அமைதிக்கான பன்முகத் தன்மை மற்றும் அரசியல் செயலாண்மைத் திறன்களின் நன்மைகளை ஊக்குவிப்பதை நோக்கமாகக் கொண்டுள்ளது.

**உலக மலேரியா தினம் - ஏப்ரல் 25**


- ❖ உலக மலேரியா தினமானது ஆண்டுதோறும் ஏப்ரல் 25 அன்று அனுசரிக்கப்படுகின்றது.
- ❖ இந்தத் தினமானது மலேரியாவை கட்டுப்படுத்தும் உலகளாவிய முயற்சிகளை அங்கீகரிக்கின்றது.
- ❖ உலக மலேரியா தினமானது 2017 ஆம் ஆண்டு உலக சுகாதார நிறுவனத்தின் உயர்மட்ட அமைப்பான உலக சுகாதார கூடுகையின் 60-வது அமர்வில் தொடங்கப்பட்டது.
- ❖ உலக மலேரியா தினம் தொடங்கப்படுவதற்கு முன்னதாக ஏப்ரல் 25 அன்று ஆப்ரிக்க மலேரியா தினம் அனுசரிக்கப்பட்டு வந்தது.
- ❖ 2019 ஆம் ஆண்டின் உலக மலேரியா தினத்தின் கருத்துருவானது, "மலேரியா

இல்லாமை என்னிடமிருந்துத் தொடங்கிறது” என்பதாகும்.



### தகவல் தொடர்பு தொழில்நுட்பத்தில் பெண்களுக்கான சர்வதேச தினம்

- ❖ தகவல் தொடர்பு தொழில்நுட்பத்தில் பெண்களுக்கான சர்வதேச தினமானது ஒவ்வொரு ஆண்டும் ஏப்ரல் மாதத்தின் 4-வது வியாழக்கிழமை அனுசரிக்கப்படுகிறது.
- ❖ இந்த ஆண்டு ஏப்ரல் 25 அன்று இத்தினமானது கடைபிடிக்கப்பட்டது.
- ❖ இது தகவல் தொடர்பு தொழில்நுட்பத் துறையில் வளர்ந்து வரும் ஆய்வுகள் மற்றும் வேலைவாய்ப்புகளில் கவனம் செலுத்த இளம்பெண்கள் மற்றும் மகளிருக்கு அதிகாரமளித்தல் மற்றும் ஊக்குவித்தலை நோக்கமாகக் கொண்டுள்ளது.
- ❖ இந்தத் தினமானது 2012 ஆம் ஆண்டிலிருந்து சர்வதேச தொலைத்தொடர்பு கழகத்தின் (International Telecommunication Union) உறுப்பு நாடுகளால் அனுசரிக்கப்படுகின்றது.



-----